

DIKJARAZZJONI DWAR IL-PRIVATEZZA TAL-EPC

Kontijiet Personali u t-Trattament ta' Applikazzjoni tal-EPC

Werrej

1. X'inhi l-EPC?.....	1
2. Liema liġijiet ikopru l-protezzjoni tad-dejta għall-EPC.....	2
3. Liema dejta tingabar u tiġi pproċessata?.....	2
4. Min għandu aċċess għad-dejta tiegħek?.....	3
5. X'inhuma d-drittijiet tiegħek u kif tista' teżercitahom?.....	3
6. Kemm iddum mażżuna d-dejta tiegħek?.....	3
7. Kif inhi protetta d-dejta tiegħek?.....	4
8. Informazzjoni ta' kuntatt.....	4

1. X'inhi l-EPC?

Din id-dikjarazzjoni dwar il-privatezza tikkonċerna l-gbir u l-ipproċessar tad-dejta fil-kuntest tal-proċedura tal-Karta Professjonali Ewropea (EPC).

L-EPC hija proċedura elettronika li tagħti prova li int għaddejt minn kontrolli amministrattivi u li l-kwalifiki professjonali tiegħek ġew rikonoxxuti mill-pajjiż tal-UE fejn tixtieq taħdem fuq bażi permanenti (pajjiż ospitanti), jew li tissodisfa l-kundizzjonijiet biex taħdem f'dak il-pajjiż fuq bażi temporanja.

Il-bażi legali għall-ipproċessar tad-dejta fil-kuntest tal-EPC hija stipulata fid-Direttiva 2005/36/KE u r-Regolament ta' Implimentazzjoni tal-Kummissjoni (UE) Nru 2015/983.

L-operazzjonijiet tal-ipproċessar tad-dejta personali fil-kuntest tal-EPC huma neċessarji u legali skont l-Artikoli 5 (a)-(b) u 10(4)-(5) tar-Regolament (KE) Nru 45/2001.

Biex tapplika għal EPC, l-ewwel trid tohloq kont tal-ECAS (is-Servizz ta' Awtentikazzjoni tal-Kummissjoni Ewropea). Il-kont tal-ECAS tiegħek jipprovdi aċċess sigur għal kont tal-EPC fejn tista' ttipprovdi d-dettalji personali tiegħek, l-informazzjoni ta' kuntatt u timmanigġja l-applikazzjonijiet għall-EPC. Hekk kif tippreżenta applikazzjoni, l-applikazzjoni, kif ukoll id-dejta personali tiegħek, tiġi trasferita lejn is-Sistema ta' Informazzjoni dwar is-Suq Intern (IMI) għall-ipproċessar mill-awtoritajiet kompetenti rilevanti. Id-dejta kollha, inkluża d-dejta personali hija mażżuna fis-servers tal-Kummissjoni Ewropea.

2. Liema liġijiet ikopru l-protezzjoni tad-dejta għall-EPC

- Ir-[Regolament tal-IMI](#) (l-applikazzjonijiet jiġu sottomessi lis-[sistema tal-IMI](#) fejn jiġu pproċessati mill-awtoritajiet nazzjonali rilevanti)
- Id-[Direttiva tal-UE 95/46/KE](#) (u l-atti ta' implimentazzjoni rilevanti f'kull pajjiż) tirregola l-ipproċessar tad-dejta personali mill-**awtoritajiet nazzjonali**
- Ir-[Regolament \(KE\) 45/2001](#) - jirregola l-ipproċessar ta' dejta personali mill-Kummissjoni Ewropea.

3. Liema dejta tingabar u tiġi pproċessata?

Id-dejta personali li trid tiddaħhal fil-kont tal-EPC tiegħek u li se tiġi trasferita għall-IMI għall-ipproċessar mill-awtoritajiet kompetenti rilevanti meta tissottometti applikazzjoni tinkludi:

- l-isem, il-kunjom, il-kunjom mat-twelid*, id-data tat-twelid, il-post tat-twelid, in-nazzjonalità;
- prova ta' identità (bħan-numru tal-karta tal-ID/tal-passaport, id-data ta' skadenza*);
- id-dettalji ta' kuntatt (l-indirizz tal-email, in-numru tat-telefown, l-indirizz postali*, il-pajjiż tar-residenza, il-lingwa preferita għall-emails awtomatiċi, il-lingwi mitkellma*);
- informazzjoni speċifika għall-applikazzjonijiet individwali tal-EPC (inklużi l-kwalifiki professjonali u t-titli professjonali rilevanti). F'każijiet ġustifikati b'mod xieraq fir-rigward tad-dispożizzjoni dwar is-servizz temporanju skont l-Artikolu 7(2) tad-Direttiva 2006/36/KE, l-awtoritajiet tal-pajjiż ospitanti jistgħu jeħtieġu l-għoti ta' dettalji ta' kopertura tal-assigurazzjoni jew dikjarazzjoni dwar l-għarfien tal-lingwa*;
- dokumenti ta' prova meħtieġa, kif jista' jkun mitlub mill-Istati Membri skont id-Direttiva 2006/36/KE u r-Regolament 2015/983.

Barra minn hekk, l-awtoritajiet kompetenti li jkun qad jittrattaw l-applikazzjoni tal-EPC tiegħek fl-IMI jistgħu wkoll iżidu dejta personali mal-applikazzjoni tiegħek (li se tidher ukoll fil-kont tal-EPC tiegħek) fl-għamla ta':

- dokumenti ta' prova meħtieġa li jistgħu joħorġu huma stess;
- informazzjoni dwar l-eżistenza ta' sanzjonijiet dixxiplinari/azzjonijiet kriminali li huma relatati mal-projbizzjoni jew ir-restrizzjoni fil-prattika ta' attività professjonali kkonċernata (skont l-Artikolu 4 tad-Direttiva 2005/36/KE u suġġett għall-Artikolu 8 tad-Direttiva 95/46/KE). Dan ġeneralment ifisser, il-professjoni kkonċernata, l-awtorità nazzjonali li adottat id-deċiżjoni, il-pajjiż fejn ittiegħdet id-deċiżjoni, in-natura/it-tul tas-sanzjoni (temporanja/permanenti).

* Tfisser dejta mhux obligatorja.

4. Min għandu aċċess għad-dejta tiegħek?

Il-kont tal-EPC tiegħek hu privat u taħt is-sigurtà tal-login u tal-password personali tiegħek tal-ECAS u għalhekk int biss għandek aċċess.

Meta tissottometti applikazzjoni għal EPC, se tiġi ttrasferita (inkluża d-dejta personali) lil awtorità magħżula fil-pajjiż domiciljari tiegħek permezz tas-sistema tal-IMI. Hekk kif l-awtorità domiciljari tkun iċċekkjata l-applikazzjoni tiegħek se tittrasferixxiha lill-awtorità magħżula fil-pajjiż ospitanti. Jekk fuq il-bażi tad-dettalji tal-applikazzjoni tiegħek, awtorità magħżula ssib li l-applikazzjoni tiegħek għandha fil-fatt tiġi ttrattata minn awtorità oħra fl-IMI, se tibgħat l-applikazzjoni tiegħek skont dan.

L-awtoritajiet huma magħżula mill-Istati Membri skont l-Artikolu 4a(6) tad-Direttiva 2005/36/KE. L-awtoritajiet direttament involuti fit-trattament ta' applikazzjoni biss se jkollhom aċċess għad-dejta tiegħek. Għalkemm id-dejta se tkun fuq is-servers tal-Kummissjoni Ewropea, il-Kummissjoni Ewropea m'għandhiex aċċess għad-dejta personali tiegħek.

5. X'inhuma d-drittijiet tiegħek u kif tista' teżerċitahom?

Skont ir-Regolament (KE) Nru 45/2001 u d-Direttiva 95/46/KE, għandek id-dritt li taċċessa u tirranġa informazzjoni li tirrigwardak.

Tista' taċċessa d-dejta personali kollha tiegħek direttament permezz tal-kont personali tal-EPC tiegħek. Tista' tbiddel id-dejta personali tiegħek permezz tal-kont tiegħek sakemm tissottometti l-ewwel applikazzjoni tiegħek għal EPC. Hekk kif tkun issottomettejt applikazzjoni għall-ipproċessar, int mhux se tkun tista' tbiddel dejta personali relatata ħlief id-dettalji ta' kuntatt tiegħek. Tista' tuża l-funzjoni "Itlob aġġornament" biex titlob lill-awtoritajiet li qed jittrattaw l-applikazzjoni tiegħek biex japplikaw tibdil għad-dejta personali tiegħek.

Dejjem tista' taggorna d-dettalji ta' kuntatt tiegħek permezz tal-kont tal-EPC. Biex tneħhi d-dejta personali ara l-punt 6 hawn taħt - Kemm iddum mażżuna d-dejta tiegħek?

F'każ ta' tilwim relatat mad-dejta personali tiegħek, tista' tikkuntattja lill-Kontrollur tad-dejta jew fil-każ ta' kunflitt lill-Kontrollur Ewropew għall-Protezzjoni tad-Dejta billi tuża l-informazzjoni ta' kuntatt mogħtija fil-punt 8 hawn taħt.

6. Kemm iddum mażżuna d-dejta tiegħek?

Id-dejta personali tiegħek se tibqa' mażżuna sakemm titlob li titħassar mill-kont personali tal-EPC tiegħek. Tista' tagħmel dan fi kwalunkwe ħin permezz tal-paġna "Il-kont tiegħi" fil-kont tal-EPC tiegħek.

Jekk qatt ma ssottomettejt applikazzjoni tal-EPC u titlob biex jiħassar il-kont tiegħek, id-dejta tiegħek titħassar b'mod immedjat.

Jekk titlob li jiħassar il-kont tiegħek wara li tkun diġà ssottomettejt applikazzjoni waħda jew aktar, l-applikazzjonijiet flimkien maċ-ċertifikati tal-EPC li jkunu nħargu, se jiġu mmarkati bħala kanċellati u l-

awtoritajiet ikkonċernati se jiġu nnotifikati. Id-dejta personali tiegħek se tibqa' viżibbli fl-IMI għal sitt xhur wara li l-awtoritajiet jikkonfermaw it-talba tat-tħassir tiegħek fl-IMI. Id-dejta mbagħad se tiġi mblukkata għal 18-il xahar ieħor (ma tkunx aċċessibbli permezz tal-interfaċċa tal-IMI), u wara dan il-perjodu se titħassar b'mod permanenti (skont ir-Regolament tal-IMI).

Id-dejta tal-applikazzjoni tal-EPC anonimizzata se tkompli tinzamm fl-IMI għal finijiet ta' statistika.

It-tħassir tal-kont tal-EPC tiegħek ma jaffettwax il-kont tal-ECAS tiegħek. Wara li tħassar il-kont tal-EPC tiegħek, tista' tħassar il-kont tal-ECAS tiegħek permezz tal-link "Il-Kont Tiegħi" fil-paġna ewlenija tal-ECAS.

7. Kif inhi protetta d-dejta tiegħek?

Id-dejta kollha f'format elettroniku (emails, dokumenti, ġabriet ta' dejta applowdjati) jinħażnu fis-servers tal-Kummissjoni Ewropea; l-operazzjonijiet tagħhom huma konformi mad-deċiżjoni dwar is-sigurtà tal-Kummissjoni Ewropea tas-16 ta' Awwissu 2006 [C(2006) 3602] dwar is-sigurtà ta' sistemi ta' informazzjoni użati jew ipprovduti mill-Kummissjoni Ewropea.

8. Informazzjoni ta' kuntatt

Il-Kont Personali tal-EPC u s-sistema tal-IMI huma pprovduti mid-Direttorat Ġenerali għas-Suq Intern, l-Industrija, l-Intraprenditorija u l-SMEs tal-Kummissjoni Ewropea. Jekk għandek xi kummenti jew mistoqsijiet, kwalunkwe tħassib jew ilment rigward il-ġbir u l-użu tad-dejta personali tiegħek, jekk jogħġbok ikkuntattja lill-Kontrollur tad-Dejta għal dawn l-applikazzjonijiet billi tuża din l-informazzjoni ta' kuntatt:

Il-Kontrollur tad-Dejta:

European Commission,
Directorate General for Internal Market, Industry, Entrepreneurship and SMEs,
Unit R.4 - Single Market Service Centre
B-1049 Brussels
GROW-IMI@ec.europa.eu

L-Uffiċjal tal-Protezzjoni tad-Dejta (UPD) tal-Kummissjoni: DATA-PROTECTION-OFFICER@ec.europa.eu

Il-Kontrollur Ewropew għall-Protezzjoni tad-Dejta (EDPS): edps@edps.europa.eu.